

संक्षिप्त समाचार

अकासा एयर ने अब ग्वालियर को तीन प्रमुख शहरों से जोड़ा

मुंबई, एजेंसी। भारत की सबसे तेजी से बढ़ रही एयरलाइन अकासा एयर ने ग्वालियर में अपनी उपस्थिति बढ़ाई है। 27 फरवरी 2024 से ग्वालियर और मुंबई के बीच नॉनस्टॉप साप्ताहिक उड़ानें और ग्वालियर तथा बेंगलुरु के बीच मुंबई से होकर वन स्टॉप की साप्ताहिक उड़ानें होंगी। इसके साथ ही एयरलाइन ने ग्वालियर को तीन प्रमुख शहरों - अहमदाबाद, मुंबई और बेंगलुरु से जोड़ दिया है। 1 फरवरी को अकासा एयर ने अहमदाबाद के लिए और वहां से ग्वालियर से परिचालन की शुरूआत की थी। तेजी से हुआ यह विस्तार ग्वालियर की तरफ और से हवाई यात्रा की बढ़ रही मांग के कारण है। यह देश की हवाई परिवहन प्रणाली को मजबूत करने के लिये अकासा एयर की सोच के अनुरूप है। इसमें भरोसेमंद परिचालन द्वारा मेट्रोज को टीयर 2 और टीयर 3 शहरों से जोड़ा जाएगा। इसमें शानवार ग्राहक सेवा और फिफायती किराये भी होंगे। अकासा एयर ने अच्छी गुणवत्ता के कई उड़ाने और विशिष्ट सेवाएं पेश की हैं, ताकि यात्रियों को उड़ान का बेहतरीन एवं आरामदायक अनुभव मिले। इसके बिलकुल नये एयरक्राफ्ट पर्याप्त। लेगरूम और आराम देते हैं और ज्यादातर विमानों में यूएसबी पोर्ट्स भी हैं। इस तरह हवाई यात्रा करते हुए अपने यंत्र एवं उपकरण चार्ज किये जा सकते हैं। एयरलाइन की ऑनबोर्ड मील सर्विस कैफे अकासा खाने-पीने की सेहतमंद और स्वादिष्ट चीजें देती है। इनमें तैयारों के लिये मेन्यूज और उद्योग में पहली बार आए विकल्पक, जैसे कि कोम्बुकचा शामिल हैं। यह ग्राहकों को आसमान में खान-पान का बेहतरीन अनुभव देते हैं। अकासा एयर समय का ध्यान न रखने के मामले में लगातार अग्रणी है। परिचालन में उसकी क्षमताओं और ग्राहकों से मिलने वाली बेहद सकारात्मक प्रतिक्रिया ने उसे भारत में एक पसंदीदा करियर बनाया है।

रॉयल स्टैंग बूमबॉक्स का दूसरा संस्करण पेश कर रहा

नई दिल्ली, एजेंसी। 'लिंविंग इट लाज' की भावना के साथ सोग्राम का रॉयल स्टैंग अपनी तरह के खास म्यूजिक फेस्टिवल, रॉयल स्टैंग बूमबॉक्स का दूसरा संस्करण पेश कर रहा है, जिसमें बॉलीवुड की सबसे पसंदीदा धुनों और हिप-हॉप का बेहतरीन मिश्रण है। इस साल इस म्यूजिकल अनुभव के पहले ऑन-ग्राउंड अनुभव का आयोजन 2 मार्च, 2024 को इंदौर, मध्य प्रदेश में हुआ। यह शहर तब जीवंत हो उठा, जब रॉयल स्टैंग बूमबॉक्स में संगीत उद्योग के विपरीत ध्वज एक नया संगीत, एक नया साउंडस्केप बनाने के लिए एक साथ आए। लगभग 10,000 उत्साहित दर्शकों के साथ इंदौर में रॉयल स्टैंग बूमबॉक्स की युवा ऊर्जा की लहर दौड़ गई। आयोजन स्थल (वेक्वेट गार्डन) जीवंत रंगों और ध्वनियों से जगमगा रहा था। आगंतुकों को एक ही छत के नीचे संस्कृति, व्यापार, भोजन और अनेक इंटीरैक्टिव अनुभवों का आनंद मिल रहा था। यह अवसर स्पष्ट रूप से युवा माहौल में डूबा हुआ था, जो इस शहर की जीवंत भावना को प्रतिबिम्बित कर रहा था, और एक साल पहले शहर में रॉयल स्टैंग बूमबॉक्स के पहले ऑन-ग्राउंड अनुभव की यादें ताजा कर रहा था। इस शाम का सभी मुख्य कार्यक्रमों के साथ अनेक आकर्षक प्रदर्शनों ने बांध दिया, जिनमें स्थानीय बैंड, डॉक्टर, फिल्लर्स और बीटबॉक्सर्स के प्रदर्शन शामिल थे। शाम होते-होते मंच को अली मंचेंट ने संभाल लिया, और अपने मैशअप से उत्सव की आधिकारिक शुरुआत की। इसके बाद रैपर डिनो जेम्स ने हिप-हॉप की लहर से दर्शकों को रोमांचित कर दिया। रात होते-होते गाथिका निखिता गांधी की मनमोहक धुनें मंच पर छा गईं। इस कार्यक्रम का समापन अरमान मलिक के मंत्रमुग्ध कर देने वाले प्रदर्शन के साथ हुआ, जिसने यहाँ उपस्थित सभी लोगों को एक यादगार अनुभव प्रदान किया। गाथक-गीतकार अरमान मलिक ने कहा, संगीत सभी सीमाओं को पार करके लोगों को एक साथ लाता है। मैं लगातार दूसरे साल रॉयल स्टैंग बूमबॉक्स से जुड़कर बहुत उत्साहित हूँ। इंदौर में यह एक बहुत दिलकश प्रदर्शन था, और अब मैं इस प्रॉपर्टी के साथ पुणे में अपने आगले प्रदर्शन का इंतजार कर रहा हूँ। गाथिका निखिता गांधी ने कहा, रॉयल स्टैंग बूमबॉक्स के पहले संस्करण में मुझे बहुत मजा आया और मैं एक बार फिर इस अद्वितीय मंच से जुड़कर बहुत खुश हूँ। इस प्रॉपर्टी के साथ एक बार फिर इंदौर में अपने फैन्स से मिलकर बहुत अच्छा लगा और मैं

गुरुग्राम, एजेंसी। भारत के सबसे बड़े इलेक्ट्रॉनिक्स ब्रांड, सैमसंग ने गैलेक्सी एफ15 5जी के लॉन्च का एलान कर दिया है। यह पहले के फोनों से अलग तरह का फोन है और यूजर्स को कई सेगमेंट-विशिष्ट खास फीचर्स के साथ एक बेहतर स्मार्टफोन अनुभव प्रदान करेगा। गैलेक्सी एफ15 5जी अपने सेगमेंट में सर्वश्रेष्ठ 6000 एमएच बैटरी और इस सेगमेंट की अन्य विशिष्ट खूबियों, जैसे कि एसएमएलेड (सुपर एमोलेड) डिस्प्ले, 4 जेनरेशन एंड्रॉइड अपडेट और पांच वर्ष तक सिक्वोरिटी अपडेट्स के कारण सबसे खास है। इन खूबियों के साथ यूजर आने वाले कई वर्षों तक नवीनतम खूबियों और बेहतर सुरक्षा का आनंद उठा सकते हैं।

सैमसंग इंडिया के एमएक्स बिजनेस के वाईस प्रेसिडेंट, आदित्य बब्बर ने कहा गैलेक्सी

लहसुन हुआ सस्ता तो अब बढ़गाए प्याज के दाम

नई दिल्ली, एजेंसी। लहसुन के बढ़े दाम से लोगों को राहत मिलने के बीच अब प्याज महंगा हो गया है। शुक्रवार के अपेक्षा शनिवार को आजादपुर सब्जी मंडी में प्याज के थोक दाम में 2 से 3 रुपये की बढ़ोतरी हुई है। व्यापारियों का कहना है कि आने वाले दिनों में प्याज के दाम और बढ़ सकते हैं। जानकारी के मुताबिक विदेश व्यापार महानिदेशालय ने एक मार्च को एक अधिसूचना जारी की है। इसमें केंद्र सरकार ने नेशनल कोऑपरेटिव एक्सपोर्टर्स लिमिटेड (एनसीईएल) के माध्यम से बांग्लादेश को 50 हजार टन प्याज के निर्यात की अनुमति दी है। जिसके बाद शनिवार को सब्जी मंडी में अचानक प्याज के दाम बढ़ गए।

आजादपुर मंडी ओनियन ट्रेडर्स एसोसिएशन के प्रधान श्रीकांत मिश्रा ने बताया कि केंद्र सरकार ने बांग्लादेश के साथ दुबई में प्याज निर्यात करने का फैसला लिया है। जिसका असर शनिवार को ही सब्जी मंडी में देखने को मिल गया। शुक्रवार



को जो प्याज 16 से 24 रुपये प्रति किलो थोक दाम में बिक रहा था वहीं प्याज शनिवार को 17 से 27 रुपये प्रति किलो के हिसाब से बिका। श्रीकांत के अनुसार आने वाले दिनों में प्याज के दाम में और उछाल आने के संकेत मिल रहे हैं। श्रीकांत मिश्रा ने बताया कि दिल्ली में हर रोज 70 से 80 गाड़ियां प्याज की आती हैं। लेकिन, सरकार द्वारा प्याज एक्सपोर्ट

करने के फैसले से मंडी में प्याज के दाम में उछल आने लगा है।

एक्सपोर्ट का गणित

प्याज कारोबारियों के मुताबिक, दिसंबर 2023 से प्याज के निर्यात पर रोक लगा दी गई थी। जिसके बाद से एक्सपोर्टर परेशान थे। लेकिन 1 मार्च को सरकार के द्वारा एक नोटिफिकेशन जारी किया गया है। इसमें सरकार

एनसीईएल के जरिए एफपीओ से निर्यात दाम में खरीद करेगी। जिससे मार्केट में प्याज की डिमांड बढ़ जाएगी। हालांकि, इससे थोक कारोबारियों को

दिवकत होगी। क्योंकि कारोबारियों को भी महंगे दर पर प्याज खरीदना पड़ेगा। एक प्याज कारोबारी ने बताया कि प्याज के इस एक्सपोर्ट से कारोबारियों

को कोई राहत नहीं मिलने वाली है। हालांकि, अगर सरकार कारोबारियों को खुद एक्सपोर्ट करने की अनुमति देती तो बड़ी राहत मिलती।

एफडी की ब्याज दरें उच्च स्तर पर पहुंचीं

नई दिल्ली, एजेंसी। बढ़ती ब्याज दरों के कारण पहले से अधिक लोग सावधि बचत योजनाओं में इन्वेस्ट कर रहे हैं। भारतीय रिजर्व बैंक के मुताबिक, कुल बैंक जमाओं में ऐसे निवेश माध्यमों की हिस्सेदारी दिसंबर 2023 में बढ़कर 60.3 पैसेट हो गई है। यह आंकड़ा मार्च 2023 में 57.2 पैसेट था।



आरबीआई के आंकड़ों के अनुसार, अप्रैल-दिसंबर, 2023 के दौरान कुल जमाओं में जो वृद्धि हुई, उसमें एफडी की हिस्सेदारी लगभग 97.6 पैसेट थी। इस दौरान चालू खाता और बचत खाता जमा की हिस्सेदारी में गिरावट हुई। केंद्रीय बैंक का कहना है कि सावधि जमाओं पर बढ़ता प्रतिफल बैंक जमाओं में संरचनात्मक बदलाव ला रहा है।

अधिक ब्याज वाली श्रेणी में अधिक पैसा लगाया

आरबीआई के अनुसार, अधिक ब्याज दर वाली श्रेणी में धनराशि जमा की जा रही है। कुल सावधि जमाओं में

सात पैसेट से अधिक ब्याज दर वाली एफडी की हिस्सेदारी दिसंबर 2023 में बढ़कर 61.4 पैसेट हो गई। यह आंकड़ा इससे एक तिमाही पहले 54.7 पैसेट और मार्च 2023 में 33.7 पैसेट था। देश में एफडी की लोकप्रियता का अंदाजा आप इसी से लगा सकते हैं कि 2 करोड़ 42 लाख कुल एफडी में करीब 103 ट्रिलियन (करीब 103 लाख करोड़ रुपये) की रकम जमा है। यानी देश में प्रति एफडी औसतन 4.25 लाख रुपये का निवेश किया गया है। एक सर्वेक्षण में यह बात सामने आई है। सर्वे में यह भी कहा गया है कि एफडी लोगों के लिए सबसे पसंदीदा निवेश का विकल्प है।

एफडी की ब्याज दरें उच्च स्तर पर

इस समय एफडी की ब्याज दरें उच्च स्तर पर बनी हुई हैं। बीते कई दिनों में बैंकों ने अलग-अलग समय अवधि वाली एफडी पर ब्याज दरें बढ़ा दी हैं और वे सात फीसदी या इससे अधिक का भी ब्याज दे रहे हैं। निवेश विशेषज्ञों का कहना है कि मौजूदा वक्त में उपभोक्ताओं के लिए एफडी में निवेश का यह सबसे अच्छा मौका है।

इसलिए बढ़ी हुई हैं ब्याज दरें

दरअसल, रिजर्व बैंक ने पांचवीं बार रेपो रेट में कोई बदलाव नहीं किया है। रेपो रेट अभी 6.5 फीसदी के स्तर पर है। जब भी इसमें कोई बदलाव होता है तो उसका सीधा असर एफडी पर मिलने वाली ब्याज दरों पर पड़ता है। जब रेपो दर में कटौती होती है तो एफडी पर मिलने वाला ब्याज भी कम हो जाता है। बढ़ोतरी होने पर बैंक अपने पास नकदी को आकर्षित करने के लिए ब्याज बढ़ा देते हैं।

मूडीज ने 2024 के लिए भारत की जीडीपी विकास दर का अनुमान बढ़ाकर 6.8 प्रतिशत किया

नई दिल्ली, एजेंसी। वैश्विक रेटिंग एजेंसी मूडीज ने सोमवार को 2023 के उम्मीद से मजबूत आर्थिक आंकड़ों और वैश्विक स्तर पर प्रतिकूल आर्थिक परिस्थितियों को देखते हुए 2024 कैलेंडर वर्ष के लिए भारत के विकास के अनुमान को पहले के अनुमानित 6.1 प्रतिशत से बढ़ाकर 6.8 प्रतिशत कर दिया। कैलेंडर वर्ष 2023 की चौथी तिमाही में भारत की वास्तविक जीडीपी में सालाना आधार पर 8.4 प्रतिशत का विस्तार हुआ, जिसके परिणामस्वरूप पूरे वर्ष 2023 की बात करें तो जीडीपी में 7.7 प्रतिशत की वृद्धि हुई। मूडीज इन्वेस्टर्स सर्विस ने कहा कि सरकार की ओर से किए गए पूंजीगत खर्च और मजबूत विनिर्माण गतिविधि ने 2023 में मजबूत विकास परिणामों में सार्थक योगदान दिया है। इसके कारण जीडीपी के आंकड़ों में वृद्धि दिख रही है।

मूडीज ने कहा है कि वैश्विक चुनौतियों के कम होने के साथ भारतीय अर्थव्यवस्था आराम से 6-7 प्रतिशत वास्तविक जीडीपी वृद्धि दर्ज करने में सक्षम हो सकती है। मूडीज ने कहा, भारत की अर्थव्यवस्था ने अच्छे प्रदर्शन किया है और 2023 में उम्मीद से अधिक मजबूत आंकड़ों के बाद हमने अपने 2024



के विकास अनुमान को 6.1 प्रतिशत से बढ़ाकर 6.8 प्रतिशत कर दिया है। मूडीज ने 2024 के लिए अपने वैश्विक वृद्ध आर्थिक परिदृश्य में कहा, भारत पूर्वानुमानों के अनुसार के अनुसार जी-20 अर्थव्यवस्थाओं में सबसे तेजी से वृद्धि करने वाला देश बना रहेगा। 2025 के लिए, सकल घरेलू उत्पाद की वृद्धि 6.4 प्रतिशत अनुमानित है।

मूडीज ने अपनी रिपोर्ट में कहा, वस्तु एवं सेवा कर संग्रह में मजबूती, वाहनों की बिक्री में बढ़ोतरी, उपभोक्ताओं के रुझान और दोहरे अंक में ऋण वृद्धि से पता चलता है कि शहरी उपभोग मांग में लचीलापन बना हुआ है। मूडीज ने आपूर्ति पक्ष पर कहा कि विनिर्माण और सेवाओं के पीएमआई का विस्तार ठोस आर्थिक गति को बदल देता है।

मूडीज ने अपनी रिपोर्ट में कहा, वस्तु एवं सेवा कर संग्रह में मजबूती, वाहनों की बिक्री में बढ़ोतरी, उपभोक्ताओं के रुझान और दोहरे अंक में ऋण वृद्धि से पता चलता है कि शहरी उपभोग मांग में लचीलापन बना हुआ है। मूडीज ने आपूर्ति पक्ष पर कहा कि विनिर्माण और सेवाओं के पीएमआई का विस्तार ठोस आर्थिक गति को बदल देता है।

सहकारिता क्षेत्र को बड़ा बढ़ावा: सहकारिता मंत्री अमित शाह ने एनयूसीएफडीसी का शुभारंभ किया

नई दिल्ली, एजेंसी। सहकारिता मंत्री अमित शाह नेशनल अर्बन कोऑपरेटिव फाइनेंस एंड डेवलपमेंट कॉर्पोरेशन लिमिटेड (एनयूसीएफडीसी) का उद्घाटन किया, जो सहकार से समृद्धि के लक्ष्य को प्राप्त करने के उद्देश्य से एक प्रमुख पहल है। एनयूसीएफडीसी शहरी सहकारी बैंकों (यूसीबी) के लिए एक प्रमुख संगठन है। सहकारिता मंत्रालय ने एक विज्ञप्ति में कहा कि इस पहल का उद्देश्य भारत में शहरी सहकारी बैंकिंग क्षेत्र को आधुनिक बनाना और सशक्त करना है, जिससे बैंकों और उनके ग्राहकों दोनों को लाभ होगा।

मंत्रालय ने कहा, प्रधानमंत्री श्री नरेन्द्र मोदी जी के कुशल नेतृत्व और केंद्रीय गृह एवं सहकारिता मंत्री श्री अमित शाह के मार्गदर्शन में भारत को आत्मनिर्भर बनाने और सहकार से समृद्धि के लक्ष्य को प्राप्त करने के लिए इस अम्बेला संगठन की स्थापना एक और मील का पत्थर साबित होगी। सहकारिता मंत्री नई दिल्ली के विज्ञान भवन में एनयूसीएफडीसी का उद्घाटन किया। सहकार से समृद्धि के लक्ष्य को प्राप्त करने के लिए, सहकारिता मंत्रालय देश भर में सहकारी प्रयासों को मजबूत करने के लिए काम कर रहा है।

सैमसंग ने गैलेक्सी एफ15 5जी का



एफ15 5जी का लॉन्च, 2024 में गैलेक्सी स सीरीज स्मार्टफोन का हमारी पहली पेशकश है। यह लॉन्च दमदार उपकरणों के जरिए अपने ग्राहकों के जीवन को सशक्त बनाने की हमारी प्रतिबद्धता का प्रतीक है। गैलेक्सी एफ15 5जी का लॉन्च उपयोगी इनोवेशन के प्रति हमारे अटूट समर्पण को दर्शाता है जो यूजर्स को अपनी पूरी क्षमता को

अनलॉक करने में समर्थ बनाएगा। उन्होंने आगे कहा कि, एसएमएलेड डिस्प्ले, 4 जेनरेशन एंड्रॉइड अपडेट, पांच साल तक सिक्वोरिटी अपडेट और 6000ब्रह्म की सेगमेंट बेस्ट बैटरी जैसे सेगमेंट फर्स्ट फीचर्स के साथ हम यह सुनिश्चित कर रहे हैं कि गैलेक्सी एफ15 5जी के साथ यूजर्स, खासकर नई पीढ़ी के तेज-तरार जीवन जीने वाले यूजर्स को

8 साल से ज्यादा की ऊंचाई पर पहुंचा सरकारी कंपनी भेल के शेयर

नई दिल्ली, एजेंसी। सरकारी कंपनी भारत हेवी इलेक्ट्रिकल्स लिमिटेड के शेयरों में सोमवार को तूफानी तेजी आई है। भेल के शेयर सोमवार को 13 पैसेट से अधिक की तेजी के साथ 269.35 रुपये पर पहुंच गए हैं। सरकारी कंपनी के शेयरों का यह 52 हफ्ते का नया हाई है। भेल के शेयर 8 साल से ज्यादा की ऊंचाई पर पहुंच गए हैं। सरकारी कंपनी भेल के शेयरों में सोमवार को पिछले साल 1 सितंबर के बाद से एक दिन की सबसे ज्यादा तेजी आई है। सरकारी कंपनी एनटीपीसी का बोर्ड ने सिंगरौली सुपर थर्मल पावर प्रोजेक्ट के तीसरे चरण के लिए 17195.3 करोड़ रुपये के इन्वेस्टमेंट को मंजूरी दी है। इस अफ़्फ़वल के बाद भेल के शेयरों में तेज उछाल आया है। यह प्रोजेक्ट 2x800 मेगावॉट का होगा। एनटीपीसी के इन्वेस्टमेंट अफ़्फ़वल से भारत हेवी इलेक्ट्रिकल्स लिमिटेड (भेल) के शेयरों में इसलिए तेजी आ रही है, क्योंकि भेल सिंगरौली प्लांट के कंस्ट्रक्शन के लिए इकलौती बिडर थी।

पोषण उत्सव पुस्तक देश के विभिन्न समुदायों में पोषक आहार को बढ़ावा देगी: बिल गेट्स

पोषण के अच्छे व्यवहार को बढ़ावा देने के लिए आयोजित किया पोषण उत्सव

मुंबई एजेंसी। महिला एवं बाल विकास मंत्रालय ने 29 फरवरी 2024 को द ओबेरॉय में पोषण उत्सव का आयोजन किया। पोषण के अच्छे व्यवहार को बढ़ावा देना तथा कुपोषण उन्मूलन की दिशा में भारत के मौजूदा प्रयासों पर रोशनी डालना इस कार्यक्रम का मुख्य उद्देश्य था। महिला एवं बाल विकास तथा अल्पसंख्यक मामलों की माननीय केंद्रीय मंत्री श्रीमति स्मृति जुबिन ईरानी तथ बिल एण्ड मेलिंडा गेट्स फाउंडेशन के को-चेयर श्री बिल गेट्स इस अवसर पर मौजूद रहे। इस अवसर पर 'पोषण उत्सव पुस्तक' के अनावरण किया गया, साथ ही कार्टून कोएलिशन के लॉन्च की घोषणा की गई। 'पोषण उत्सव पुस्तक' की अवधारणा महिला एवं बाल विकास मंत्रालय द्वारा तैयार की गई है, इसे दीनदयाल रीसर्च इंस्टीट्यूट (डीआरआई) ने क्यूरेट किया है। पुस्तक, पोषण की प्राचीन परम्पराओं को पुनर्जीवित करने तथा पोषण के बारे में ज्ञान के आदान-प्रदान की आवश्यकता को बढ़ावा देती है। यह देश में पोषण की विविधता तथा समृद्ध पाक धरोहर की सराहना के लिए व्यापक भंडार के रूप में काम करती है।

एमडब्ल्यूसीडी के सहयोग से पोषण में योगदान एवं सहयोग प्रदान करने के लिए कार्टून कोएलिशन की परिकल्पना पेश की गई है। यह कोएलिशन भारत की प्रतिष्ठित कार्टून संस्थाओं के प्रयासों का परिणाम है, जो लोकप्रिय कार्टून कैरेक्टर्स के माध्यम से मनोरंजन के जरिए पोषण का संदेश देते हैं और बच्चों में पोषण की दृष्टि से सकारात्मक व्यवहार उत्पन्न करने का प्रयास करते हैं। सभा को सम्बोधित करते हुए श्री बिल गेट्स, को-चेयर, बिल एण्ड मेलिंडा गेट्स फाउंडेशन ने कहा, "पोषण उत्सव पुस्तक देश के विभिन्न समुदायों में पोषक आहार को बढ़ावा देने के लिए स्थानीय संदर्भ एवं सांस्कृतिक प्रथाओं के संयोजन का बेहतरीन उदाहरण है। जब आप महिला के जीवन में सुधार लाते हैं, तो इसका समाज पर गहरा असर पड़ता है: महिला से सकारात्मक प्रभाव उत्पन्न कर आप उसके समुदाय एवं उसके देश में भी सुधार लाते हैं। भारत में हमने पाया है कि इस तरह की प्रगति का गहरा प्रभाव पड़ता है और इसे बढ़े पैमाने पर हासिल किया जा सकता है।" पोषण एवं लिंग अंतर्गत के क्षेत्र में बिल एण्ड मेलिंडा गेट्स फाउंडेशन के प्रयासों की सराहना करते हुए महिला एवं बाल विकास एवं अल्पसंख्यक मामलों की मंत्री ने कहा कि प्रधानमंत्री जी ने 2018 में पोषण अभियान की घोषणा की थी।